

ब्लाइंड मर्डर का पर्दाफाश, तीन आरोपियों को पुलिस ने गिरफ्तार किया

आरोपियों ने दो दिन तक मृतक के शव को अपने पास रखा, बाद में शव को सड़क पर डाला

जालोर, (कासं)। जालोर जिले में आहोर पुलिस ने रविवार को ब्लाइंड मर्डर का 48 घंटे में ही पर्दाफाश कर तीन आरोपियों को गिरफ्तार किया। तीनों दोस्तों ने पूर्व प्लानिंग कर हत्या की घटना को अंजाम दिया। आरोपियों ने सड़क दुर्घटना का रूप देने का प्रयास किया, लेकिन पुलिस से बच नहीं सके।

जानकारी के अनुसार जालोर पुलिस अधीक्षक ज्ञानचन्द्र यादव के निर्देशन में आहोर हल्का क्षेत्र में अज्ञात लोगों द्वारा भैरूसिंह राव की हत्या कर लाश शंखवाली से जोगावा रोड पर डालकर सड़क दुर्घटना का रूप देने की घटना का पर्दाफाश कर तीन अज्ञात मुलजिमानों का नाकजद कर गिरफ्तार किया। पुलिस के अनुसार 17 अप्रैल को जरीये दूरभाष थाना आहोर पर सूचना मिली कि सरहद जोगावा में जोगावा से शंखवाली जाने वाली रोड पर एक मोटरसाइकिल दुर्घटनाग्रस्त व पास में एक व्यक्ति पड़ा है। सूचना पर पुलिस जाबका के घटना स्थल सरहद जोगावा पहुंचे तो मौके पर एक मोटरसाइकिल दुर्घटनाग्रस्त सड़क पर पड़ी मिली तथा पास में एक व्यक्ति की लाश पड़ी मिली, जिसकी बाँड़ी से बदनबू आ रही थी, जिस पर घटनास्थल की वीडियोग्राफी/फोटोग्राफी कर मृतक की जेब से आधार कार्ड मिला। आधार कार्ड के आधार पर मृतक



जालोर जिले के आहोर पुलिस ने हत्या के मामले का पर्दाफाश कर तीन आरोपियों को गिरफ्तार किया।

भैरूसिंह (36) पुत्र बाबूलाल राव निवासी राजेन्द्र नगर आहोर पुलिस थाना आहोर होना पहचान हुई। घटनास्थल को सुरक्षित करवाया गया, मृतक के परिजनों की सूचित करने पर मृतक के भाई संतोष कुमार ने मृतक की हत्या होने तथा घटना को एक्सीडेंट का रूप देने व अज्ञात मुलजिमानों द्वारा हत्या करने का संदेह करने पर प्रार्थी द्वारा प्रस्तुत रिपोर्ट पर प्रकरण दर्ज कर जांच शुरू की।

पुलिस अधीक्षक के घटना स्थल पर पहुंच कर घटनास्थल का बारीक से निरीक्षण कर प्रकरण को ट्रेस आउट करने के लिए अलग-अलग टीमों का

गठन किया। पुलिस टीमों ने मृतक तथा संदिग्धों की कॉल डिटेल के आधार पर तीन संदिग्धों को दस्तयाब कर पृछताछ करने पर उनके द्वारा भैरूसिंह राव की हत्या करना स्वीकार करने पर पुराराम पुत्र हेमराम, लखमराम पुत्र बजरंगदास को गिरफ्तार किया गया।

नियत में खोत आने पर वारदात को दिया अंजाम - मृतक भैरूसिंह द्वारा आहोर स्थित रावलावास में खरीदशुदा एक भूखण्ड को करीब तीन माह पहले अभियुक्त पुराराम को बेचान कर दो लाख रुपये प्राप्त किये तथा शेष राशि पांच लाख रुपये बाकी

रखे थे। आरोपी पुराराम की नियत में खोत आने के कारण पांच लाख रुपये नहीं देने के लिए पुराराम, लखमराम व नरेन्द्रदास उर्फ नीतु द्वारा पूर्व प्लानिंग कर भैरूसिंह की हत्या करने का षडयंत्र रचा गया।

15 अप्रैल की रात्रि में आरोपी लखमराम के घर के पास स्थित सूने मकान में भैरूसिंह को ले जाकर शराब पिलाकर सिर में लोहे की रॉड से गंभीर चोट मारकर हत्या कर दी। 15 अप्रैल रात्रि व 16 अप्रैल का पूरा दिन मृतक की लाश को उसी घर के अन्दर ही छिपाकर रखी गई।

16 अप्रैल की रात्रि में पुराराम,

मुख्यमंत्री भजनलाल शर्मा ने झुंझुनूं में जनसुनवाई की

■ आमजन की समस्याओं के त्वरित निस्तारण के निर्देश दिए

झुंझुनूं/सीकर/जयपुर। मुख्यमंत्री भजनलाल शर्मा ने रविवार को शेखावाटी क्षेत्र के दौरे के दूसरे दिन झुंझुनूं के सर्किट हाऊस में जनसुनवाई की। इस दौरान उन्होंने आमजन की समस्याओं को सुना और मौके पर ही अधिकारियों को इन समस्याओं के निस्तारण के निर्देश दिए।

सीएम ने जनसुनवाई में चिकित्सा एवं स्वास्थ्य विभाग, विद्युत विभाग, जन स्वास्थ्य अभियांत्रिकी विभाग, सार्वजनिक निर्माण विभाग, राजस्व विभाग एवं कृषि विभाग से संबंधित परिवेदनाओं के शीघ्र निस्तारण के लिए अधिकारियों को निर्देशित किया। इस अवसर पर सामाजिक न्याय एवं अधिकारिता मंत्री अविनाश हलहोलत, नगरीय विकास एवं स्वायत्त शासन राज्य मंत्री (स्वतंत्र प्रभार) झावर सिंह

खर्रा, विधायक राजेन्द्र भांबू, विक्रमसिंह जाखल सहित स्थानीय जनप्रतिनिधि, विभिन्न विभागों के जिला अधिकारी एवं आमजन मौजूद रहे।

मुख्यमंत्री ने फतेहपुर में चित्रकूट बालाजी मंदिर व श्री लक्ष्मीनाथ मंदिर में दर्शन किए । मुख्यमंत्री भजनलाल शर्मा ने शेखावाटी क्षेत्र की अपनी तीन दिवसीय यात्रा के दूसरे दिन रविवार सुबह सीकर जिले के फतेहपुर में चित्रकूट बालाजी मंदिर तथा श्री लक्ष्मीनाथ मंदिर में दर्शन कर प्रदेश की सुख-शांति और समृद्धि की कामना

की। शर्मा ने सर्वप्रथम चित्रकूट बालाजी मंदिर परिसर में कामधेनु-शिव मंदिर तथा बालाजी मंदिर में दर्शन किए। उन्होंने विधिवत पूजा-अर्चना कर प्रदेशवासियों की खुशहाली की कामना की। इसके पश्चात मुख्यमंत्री ने संत शिरोमणि बुद्ध गिरी महाराज की मढ़ी पहुंचकर वहां स्थित हिंगलज माता और शिव मंदिर में दर्शन किए। उन्होंने संत शिरोमणि बुद्ध गिरी महाराज सहित अन्य संतों की समाधि पर नमन किया। वहां से शर्मा ने फतेहपुर के प्राचीन श्री लक्ष्मीनाथ मंदिर पहुंचकर दर्शन किए। इस दौरान उन्होंने विधिवत् पूजा-अर्चना की और विकसित और अग्रणी राजस्थान के लिए भगवान लक्ष्मीनाथ जी से प्रार्थना की। इस अवसर पर नगरीय विकास एवं स्वायत्त शासन राज्य मंत्री (स्वतंत्र प्रभार) झावर सिंह खर्रा सहित जनप्रतिनिधि उपस्थित रहे।

तीन बदमाश व दो अपचारी डिटैन

उदयपुर, (निस्)। बाइक सवार लोगों को लूटने की वारदात कर वीडियो वायरल करने वाले तीन बदमाशों को बावलवाड़ा पुलिस ने गिरफ्तार किया तथा विधो से संघर्षरत दो बाल अपचारियों को डिटैन कर इनके कब्जे से लूट का माल बरामद किया। प्रकरण के अनुसार 16 अप्रेल को पीडित अर्जुनलाल पुत्र मगनलाल लुणात निवासी उपयली सीरणी लुनात फला फलासिया ने पुलिस थाने में रिपोर्ट दी

■ बाइक सवार लोगों को लूटने की वारदात कर वीडियो वायरल करने का मामला

कि 15 अप्रेल को मैं व मेरे साथ बाबुलाल पुत्र वतु दोनों मजदूरी कर बाइक पर ड्रांगरपुर से गांव लौट रहे थे। जहां बीच रास्ते मगरा पंचायत भवन के

समीप दो बाइक पर खड़े नकानपोश बदमाशों ने रोककर चाकू दिखाया। इसको देख बाबूलाल फरार हो गया लेकिन मुझ हमला कर दिया। इस दौरान गिरने से मेरी जेब से आरोपी 30 हजार रुपये, आरसी दस्तावेज व मोबाईल लूट ले गए।

इस मामले में प्रकरण दर्ज होने पर बावलवाड़ा थानाधिकारी गणपतसिंह के नेतृत्व में गठित दल ने कार्यवाही करतेहुए उण्डा वेला गोहावाड़ा में

नाकाबंदी कर जयदीप सांगिया पुत्र भूरीलाल निवासी भाई बावलवाड़ा, रोहित उर्फ लादू कसौटा पुत्र नाथूलाल कसोटा निवासी ढीकवास सतिया फला बावलवाड़ा एवं अशीष पुत्र हरजी डोडियार निवासी गरणवास आम्बाभेली फला फलासिया को गिरफ्तार किया तथा विधो से संघर्षरत दो बाल अपचारियों को डिटैन किया। पुलिस ने आरोपियों के कब्जे से लूटा गया माल बरामद किया।

वृद्ध की मौत

उदयपुर, (निस्)। सविना थाना पुलिस क्षेत्र में वृद्ध की तालाब में डूबने से मौत हो गई। पुलिस से प्राप्त जानकारी के अनुसार शनिवार को बलिया तालाब में नहाते समय पानी में डूबने से दूर्गेशसिंह (60) पुत्र लक्ष्मणसिंह निवासी वणी गोगुंदा हाल बिलिया सविना की मौत हो गई। सूचना मिलने पर पुलिस ने मृतक को बाहर निकलवा कर शव को मोर्चरी में रखवाया।

हिस्ट्रीशीटर नरेश गैंग के तीन सदस्य गिरफ्तार

आरोपी शहर में बड़ी वारदात करने की फिराक में थे, तीन पिस्टल व 33 कारतूस जब्त किये

उदयपुर, (निस्)। डीएसटी एवं सुरजपोल थाना पुलिस ने संयुक्त कार्यवाही करते हुए हिस्ट्रीशीटर नरेश गैंग के बदमाश सहित तीन आरोपियों को मोहल्ला रामगंज जयपुर हाल थडी मॉर्केट अग्रवाल फार्म मानसरोवर सिंप्राथ जयपुर, भगवानलाल उर्फ भगवती लाल पुत्र अमरा निवासी पलुणा जावर/माईसे सलुम्बर, अनिकेत चौहान पुत्र नरेश चौहान निवासी हरिजन बस्ती अम्पामाता हाल नाडाखाड़ा सुरजपोल को गिरफ्तार कर इनके कब्जे से 3 पिस्टल, एक गन, 33 कारतूस जब्त कर प्रकरण दर्ज किया।

जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक महिपाल सिंह, डीएसटी टीम प्रभारी श्यामसिंह रत्नु, सूरजपोल थानाधिकारी रतनसिंह के नेतृत्व में गठित दल ने अपराधियों की धरकपड़ एसं अपराधों की रोकथाम के लिए चलाए जा रहे तलाशी अभियान के

आरोपी शहर में बड़ी वारदात करने की फिराक में थे, तीन पिस्टल व 33 कारतूस जब्त किये

दौरान संयुक्त कार्यवाही करते हुए नरेश हरिजन गैंग के तीन बदमाश इमरान उर्फ सरिया उर्फ मोगली पुत्र मो. असलम निवासी रामगंज बाजार भिश्तीयों का मोहल्ला रामगंज जयपुर हाल थडी मॉर्केट अग्रवाल फार्म मानसरोवर सिंप्राथ जयपुर, भगवानलाल उर्फ भगवती लाल पुत्र अमरा निवासी पलुणा जावर/माईसे सलुम्बर, अनिकेत चौहान पुत्र नरेश चौहान निवासी हरिजन बस्ती अम्पामाता हाल नाडाखाड़ा सुरजपोल को गिरफ्तार कर इनके कब्जे से 3 पिस्टल, एक गन, 33 कारतूस जब्त कर प्रकरण दर्ज किया।

आरोपी शहर में बड़ी वारदात

करने के प्रयास में थे। नरेश हरिजन सुखेर पुलिस थाने का हिस्ट्रीशटर होकर उसने शहर के अपराधी को मारने के लिए इमरान उर्फ सरिया निवासी जयपुर को साढ़े तीन लाख रुपये की सुपारी दी व हथियार सहित उदयपुर बुलाया था। शहर आकर वे हत्या की योजना बना रहे थे। इस दौरान मुखबीर से सूचना पर पुलिस दल ने तीनों को गिरफ्तार किया। इमरान उर्फ सरिया के खिलाफ 38 प्रकरण, भगवानलाल उर्फ भगवतीलाल के खिलाफ 3 अपराधिक प्रकरण पूर्व में दर्ज है। आरोपी मुख्य सरगना नरेश हरिजन फरार है, जिसके खिलाफ 35 अपराधिक प्रकरण चल रहे है।

अनियंत्रित ट्रेलर सड़क किनारे खड़े दूसरे ट्रेलर से टकराया



टक्कर इतनी जबरदस्त थी कि दोनों ट्रेलर आगे से पूरी तरह से क्षतिग्रस्त हो गए।

खेतड़ी, (निस्)। सिंधाना कस्बे के चिड़ावा रोड़ पर रविवार शाम को दो ट्रेलर आपस में भिड़ जाने से हादसा हो गया। इस दौरान हादसे में दोनों ट्रेलर ड्राइवर घायल हो गए। दोनों घायलों का राजकीय अस्पताल में प्राथमिक उपचार करवाया गया।

जानकारी के अनुसार रतनगढ़ निवासी महेश कुमार ट्रेलर में गुजरत से टाईल्स भरकर सिंधाना आया था। देवीपुरा स्टैंड के पास मार्बल गोदाम पर ट्रेलर खाली करने के बाद सड़क किनारे खड़ा कर उसमें सो गया। इस दौरान

■ हादसे में दोनों ड्राइवर घायल, दोनों वाहन क्षतिग्रस्त हुये

नारनौल से पशु आहार खाली कर नवलगढ़ जा रहे दूसरे ट्रेलर ने अनियंत्रित होकर सड़क किनारे खड़े ट्रेलर को टक्कर मार दी। हादसे की आवाज सुनकर आसपास के लोग मौके पर पहुंचे तथा ट्रेलर में फंसे दोनों ड्राइवरों को बाहर निकाला। इस दौरान हादसे में रतनगढ़ निवासी महेश कुमार व दूसरे ट्रेलर का ड्राइवर सूरनगढ़

निवासी कुलवेंद्र घायल हो गए। हादसे में दोनों घायलों को उपचार के लिए राजकीय अस्पताल ले जाया गया, जहां डॉक्टरों ने उनका प्राथमिक उपचार किया। घटना की सूचना पर सिंधाना पुलिस मौके पर पहुंची तथा घटनास्थल का मौका मुआयना कर आवश्यक जानकारी जुटाई। हादसे के दौरान टक्कर इतनी जबरदस्त थी कि दोनों ट्रेलर आगे से पूरी तरह से क्षतिग्रस्त हो गए। पुलिस ने क्रेन की मदद से दोनों ट्रेलर को अलग कर साइड में खड़ा करवाया गया।

बीकानेर, (निस्)। खान एवं भूविज्ञान विभाग की ओर से रॉयल्टी ठेके देते समय खनिज की उपलब्धता और उससे अर्जित आय को नजरअंदाज किया जा रहा है, जिससे अवैध खनन और परिवहन को बढ़ावा मिलता है और सरकार को बड़े पैमाने पर राजस्व की हानि होती है। बीकानेर वृत्त के चूरू जिले में प्रदूषण नियंत्रण बोर्ड की कंसेंट टू ऑपरेट के मुताबिक मेसेनरी स्टोन के खनन से कुल वार्षिक उत्पादन की अधिकतम आय करीब 10 करोड़ रुपए है, लेकिन रॉयल्टी ठेका 15.73 करोड़ रुपए में जारी किया गया है।

बीकानेर वृत्त के बीकानेर, श्रीगंगानगर, हनुमानगढ़, चूरू और जैसलमेर जिलों में अलग-अलग खनिजों के 15 रॉयल्टी ठेके हैं। इनकी पड़ताल की गई तो सामने आया कि चूरू

■ मेसेनरी स्टोन के खनन से कुल वार्षिक उत्पादन की अधिकतम आय करीब 10 करोड़ रुपए है, रॉयल्टी ठेका 15.73 करोड़ रुपए में जारी किया

89,90,503 रुपए डीएमएफटी और 17,98,100 रुपए आरएसएमईटी की वसूली हो सकती है जिसे मिलाकर कुल 10,06,93,628 रुपए की आय अर्जित की जा सकती है। जबकि, रॉयल्टी ठेका 15.73 करोड़ रुपए प्रतिवर्ष में 10 अप्रैल, 2025 से 31 मार्च, 2027 तक दो साल के लिए दिया गया है। ठेका संचालन में भी एक से दो करोड़ रुपए खर्च करने होंगे और लाभांश भी होगा। सभी खनन पट्टे वन विभाग की जमीन पर हैं और अब वहां नए खनन पट्टे दिए जाना संभव नहीं, भूमि का डायवर्जन होना मुश्किल है, क्योंकि इसकी प्रक्रिया जटिल है।

कार्यवाहक अतिरिक्त निदेशक वाईएस सहवाल का कहना है कि रॉयल्टी ठेका देने की सरकारी प्रक्रिया है। इसमें रिजर्व प्राइज तय कर ऑनलाइन बोली लगती है। जिसकी राशि सबसे ज्यादा होगी, उसे नियमानुसार सभी औपचारिकताएं पूरी करने पर ठेका जारी किया जाता है। बोली की राशि जितनी ज्यादा होगी, सरकार को राजस्व का उतना ही ज्यादा फायदा होगा। रॉयल्टी वसूली में अगर कोई गड़बड़ी मिलती है तो ठेका निरस्त करने की कार्यवाही की जा सकती है। खनन मामलों के जानकारी देवेन्द्रसिंह धमोरा का कहना है कि खान एवं भूविज्ञान विभाग के अधिकारियों की ओर से खनन पट्टों और क्वारी लाइसेंस की कुल वार्षिक उत्पादन क्षमता कंसेंट टू ऑपरेट के

अनुसार आकलन किए बिना ही प्रभाषशील ठेके की राशि में 10 प्रतिशत बढ़ोतरी कर रिजर्व प्राइज तय कर दी जाती है। उसी के मुताबिक रॉयल्टी ठेके के प्रस्ताव बनाकर मुख्यालय को भेज दिए जाते हैं। इसी में अवैध खनन और निर्गमन की मौन सहमति शामिल होती है। पर्यावरण स्वीकृति, कंसेंट टू ऑपरेट, माईनिंग स्कीम की अवेहेलना होती है। विरमसर में मेसेनरी स्टोन रॉयल्टी ठेके में भी यही हो रहा है। खान विभाग के अधिकारी रॉयल्टी ठेका होने के बाद आखें मूंद लेते हैं। सरकार को टोल प्लाजा की तर्ज पर खान विभाग को मैन पॉवर (ठेका संचालन) का ठेका जारी करना चाहिए और वसूली विभाग को ऑनलाइन प्राप्त होनी चाहिए।

कुरथल से चुराई कार बरामद, दो शातिर चोर गिरफ्तार

आरोपियों ने पूछताछ में जयपुर में भी वाहन चोरी की वारदात करना स्वीकार किया



कुरथल गांव से ब्रेजा कार चोरी करने वाले दो शातिर चोरों को गिरफ्तार कर कार बरामद की।

मालपुरा, (निस्)। पचेवर थाना क्षेत्र के कुरथल गांव से कार चुराकर फरार हुये दो शातिर चोरों को थाना पुलिस व डीएसटी टीम ने दबोचकर कार बरामद कर दोनों चोरों को गिरफ्तार किया है। पचेवर थानाधिकारी मुकेश चौधरी ने बताया कि कुरथल गांव में आयोजित शادی समारोह में शिरकत करने पहुंचे कोटडी निवासी घनश्याम सिंह राजपूत की और से दी रिपोर्ट में 17 अप्रैल को कुरथल गांव से उसकी ब्रेजा कार चोरी होने की रिपोर्ट दर्ज करवाई गई थी। जिस पर त्वरित संज्ञान लेते हुये डीएसटी टीम मालपुरा के सहयोग से थाने की विशेष पुलिस टीम ने सौ से अधिक सीसीटीवी कैमरों के फुटेज देख गांवों में 14 अप्रैल

को आयोजित शادی समारोह में शामिल होने वाले बाहरी व संदिग्ध लोगों को सुचीबद्ध कर चलाये गये विशेष अभियान में सूचना एकत्रित कर दो शातिर चोरों को सीकर हाईवे पर डिटैन कर की गई गहन पृछताछ में गिरफ्तार किया। दोनों शातिर चोर आशीष व अंकित जाट निवासी ढाणी कुम्भाकाला कोटडा थाना हाल निवासी जयपुर झोटवाड़ा को चोरी के आरोप मे गिरफ्तार कर कुरथल से चुराई गई घनश्याम सिंह राजपूत निवासी कोटडी की ब्रेजा कार बरामद की गई।

थानाधिकारी ने बताया कि दोनों आरोपियों से की गई पृछताछ में जयपुर में भी वाहन चोरी की वारदात करना

स्वीकार किया। साथ ही दोनो शातिर चोरो से की गई पृछताछ मे दोनो चोरो ने कुरथल गांव मे आयोजित शादी समारोह के दौरान उनकी ब्रेजा कार चोरी की वारदात हुई जिसमे चोरो ने बताया कि सभी लोग शादी समारोह मे व्यस्त थे। जिसका फायदा उठाकर चोरो ने गजराज सिंह के बाड़े के सामने खड़ी ब्रेजा कार को चुरा ले गये। पुलिस ने दोनो आरोपियो से वारदात स्थल व अपने गांव का मौका मुआयना करवाते हुये पृछताछ की तो चोरो ने ब्रेजा कार को खुर्द-बुर्द करने की योजना बताई। महज 48 घंटे मे लगजरी कार चोरी की वारदात का खुलासा कर चुराई गई कार बरामद करते हुये दोनो अभियुक्तों को गिरफ्तार किया।

कोल्ड ड्रिंक पीने से भाई-बहन की तबीयत बिगड़ी, जोधपुर रेफर

■ दोनों बच्चों की आंखें नहीं खुल रही थी, इलाज के लिए ले गए जोधपुर

■ प्रारंभिक जांच में सामने आया कि बच्चों को फूड पॉइजिंग हुई है

को जब उनके पिता सुल्तान सिंह घर पहुंचे तब भी दोनों बच्चे सो रहे थे। उन्होंने दोनों को उठाया लेकिन उनकी आंखें नहीं खुल रही थी। ऐसे में दोनों बच्चों को शाम के समय पाली के बांगड़ हॉस्पिटल ले गए, जहां उन्हें वाई में भर्ती किया गया। प्रारंभिक जांच में सामने आया कि बच्चों को फूड पॉइजिंग हुई है। ऐसे में प्राथमिक उपचार के बाद

रात को ही दोनों को जोधपुर रेफर किया गया, जहां उनका उपचार किया गया। रविवार को दोनों बच्चों के पिता सुल्तान सिंह ने बताया कि अब दोनों की हालत ख़तरे से बाहर है और दोनों बोल रहे हैं और आंखें भी खोल रहे हैं। संभवतः सोमवार सुबह हॉस्पिटल से डिस्चार्ज भी कर देंगे।

आपसी कहासुनी में भाई पर हमला : उदयपुर में आपसी कहसूनी के दौरान छोटे भाई ने कुल्हाड़ी से हमला कर बड़े भाई को घायल किया। पुलिस से प्राप्त जानकारी के अनुसार 18 अप्रेल रात में डोडावली पानाजी का खेड़ा गांव में दीताराम पुत्र सवाजी के छोटे भाई मोहन पुत्र सवा आपसी कहासूनी होने पर कुल्हाड़ी से हमला कर फरार हो गया। जिससे सिर पर व हाथ में चोट लगने से दिताराम घायल हो गया। जिसे उपचार के लिए चिकित्सालय पहुंचाया।

पराली की टाल में आग लगी

चूरू, (निस्)। ज़िले के तारानगर के सहवा रोड पर चंगाई चौराहे के पास स्थित पराली की टाल में आग लगने का मामला सामने आया है। रविवार सुबह 11 बजे मिली जानकारी मामलों में स्थानीय लोगों ने आग पर अपने स्तर पर काबू पाया, क्योंकि तारानगर दमकल सोमवार को सीएम भजन लाल शर्मा के पूर्व नेता प्रतिपक्ष राजेन्द्र राठौड़ के जन्मदिन के कार्यक्रम को लेकर चूरू दौरे पर उनके काफिले में चली गई है।

सहवा रोड पर बिजली की हाईटेशन लाइन से शॉर्ट सर्किट से आग लग गई और यहां भी आग ने झोपड़े को चपेट में ले लिया और वह जलकर खाक हो गया। इतना ही नहीं टाल की पराली भी जलने लगी। जिसे आनन-फानन में लोगों ने चिलचिलाती धूप में मिट्टी और बोरिंग के पानी बौछारों से आग पर काबू पाया। इधर सूचना पर तारानगर थाने से एएसआई सुमेर सिंह भी मौके पर पहुंचे और मौका निरीक्षण किया।